



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសុខាភិបាល

លេខ ០២៣០ អ.ប.ស រ.ជ.ប.ស

រាជធានីភ្នំពេញ, ថ្ងៃទី ២៩ ខែ ២០២០

ប្រកាស

ស្តីពី

ការកែសម្រួលប្រកាសលេខ ៥៧០ អបស/ឱអបស
ចុះថ្ងៃទី ៦ ខែ តុលា ឆ្នាំ ១៩៩៨ របស់ក្រសួងសុខាភិបាល
ស្តីពី បែបបទ និង លក្ខខណ្ឌ ក្នុងការសុំបើក ឬបិទ ឬប្តូរទីតាំង នៃអគារលក់ឱសថបូរាណ

រដ្ឋមន្ត្រី ក្រសួងសុខាភិបាល

- បានឃើញ រដ្ឋធម្មនុញ្ញ នៃ ព្រះរាជាណាចក្រកម្ពុជា
- បានឃើញ ព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី ២៥ កញ្ញា ២០០៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញ ព្រះរាជក្រម នស/រកម/០១៩៦/០២ ចុះថ្ងៃទី ២៤ មករា ១៩៩៦ ប្រកាសអោយប្រើច្បាប់ ស្តីពីការបង្កើតក្រសួងសុខាភិបាល
- បានឃើញ ព្រះរាជក្រម នស/រកម/០៦៩៦/០២ ចុះថ្ងៃទី ១៧ មិថុនា ១៩៩៦ ប្រកាសឱ្យប្រើច្បាប់ ស្តីពី ការគ្រប់គ្រងឱសថ
- បានឃើញ ព្រះរាជក្រម នស/រកម/១២០៧/០៣៧ ចុះថ្ងៃទី ២៨ ធ្នូ ២០០៧ ប្រកាសឱ្យប្រើច្បាប់ ស្តីពី វិសោធនកម្ម ច្បាប់ ស្តីពី ការគ្រប់គ្រងឱសថ
- បានឃើញ អនុក្រឹត្យលេខ ៦៧ អនក្រ-បក ចុះថ្ងៃទី ២២ តុលា ១៩៩៧ ស្តីពី ការរៀបចំ និងការប្រព្រឹត្តិទៅរបស់ក្រសួងសុខាភិបាល
- បានឃើញ អនុក្រឹត្យលេខ ២៣ អនក្រ-បក ចុះថ្ងៃទី ២៨ មេសា ១៩៩៨ របស់រាជរដ្ឋាភិបាលកម្ពុជា ស្តីពីផលិតកម្ម អាហារូបត្ថម្ភ និងសេវាសុខាភិបាល
- បានឃើញ ប្រកាសលេខ ៥៧០ អបស/ឱអបស ចុះថ្ងៃទី ៦ តុលា ឆ្នាំ ១៩៩៨ របស់ក្រសួងសុខាភិបាល ស្តីពី បែបបទ និង លក្ខខណ្ឌ ក្នុងការសុំបើក ឬបិទ ឬប្តូរទីតាំង នៃអគារលក់ឱសថបូរាណ
- យោងតាមការចាំបាច់របស់ក្រសួងសុខាភិបាល ។

ស ៩ រ ម ប

ប្រការ១ : ខ្លឹមសារប្រកាសលេខ ៥៧០ អបស/ឱអបស ចុះថ្ងៃទី ៦ ខែ តុលា ឆ្នាំ ១៩៩៨ របស់ក្រសួងសុខាភិបាល ត្រូវបានកែសម្រួលដូចខាងក្រោម ។

ប្រការ២ : ការបើក ការបិទ និងការប្តូរទីតាំង នៃអគារលក់ឱសថបូរាណ អាចប្រព្រឹត្តទៅបានលុះត្រាតែបានទទួលការអនុញ្ញាតពីក្រសួងសុខាភិបាល ។

ប្រការ៣ : ការបើកសាខាអគារលក់ឱសថបូរាណនៅក្នុងរាជធានី និង តាមបណ្តាខេត្តត្រូវហាមឃាត់ជាដាច់ខាត ។

ប្រការ៤ : គ្រូថ្នាំបូរាណទាំងពីរភេទមានសិទ្ធិសុំបើក អគារលក់ឱសថបូរាណបាន ត្រូវមានលក្ខណសម្បត្តិដូចខាងក្រោម :

- មានសញ្ជាតិខ្មែរ
- មានវិញ្ញាបនប័ត្រគ្រូថ្នាំបូរាណ ទទួលស្គាល់ដោយក្រសួងសុខាភិបាល
- មិនជាប់ក្នុងបញ្ជីថ្កោលទោសពីទោសឧក្រិដ្ឋណាមួយ
- មានសុខភាពគ្រប់គ្រាន់អាចបំពេញការងារបាន ។

ប្រការ៥ : សំណុំលិខិតសុំបើក អគារលក់ឱសថបូរាណមាន :

- ពាក្យសុំបើក " មានគំរូ" ១ ច្បាប់
- វិញ្ញាបនប័ត្រគ្រូថ្នាំបូរាណ ទទួលស្គាល់ដោយក្រសួងសុខាភិបាល ១ ច្បាប់
- ប្រវត្តិរូបសង្ខេបរបស់សាមីជន " មានគំរូ" ១ ច្បាប់
- វិញ្ញាបនប័ត្រសុខភាពចេញដោយមន្ទីរសុខាភិបាលរាជធានី-ខេត្ត ១ ច្បាប់
- លិខិតថ្កោលទោស ដែលនៅមានសុពលភាព ចេញដោយក្រសួងយុត្តិធម៌ ១ ច្បាប់
- គំនូសបំព្រួញទីតាំង ដោយមានចំណារឯកភាពពីសង្កាត់ឃុំ ១ ច្បាប់
- រូបថតបង្ហាញអគារ (ថតចំពីមុខ ខាងក្នុង និងឃ្នាំង) យ៉ាងតិច ៣ សន្លឹក
- រូបថតសាមីជន ៤ x ៦ សម ៣ សន្លឹក

ប្រការ៦ : ការសុំប្តូរទីតាំងនៃអគារលក់ឱសថបូរាណ ត្រូវបំពេញសំណុំលិខិតដូចខាងក្រោម :

- ពាក្យសុំប្តូរទីតាំង " មានគំរូ" ១ ច្បាប់
- លិខិតអនុញ្ញាតបើក " ច្បាប់ដើម " ១ ច្បាប់
- គំនូសបំព្រួញទីតាំង ដោយមានចំណារឯកភាពពីសង្កាត់ឃុំ ១ ច្បាប់
- រូបថតបង្ហាញអគារថ្មី (ថតចំពីមុខ ខាងក្នុង និងឃ្នាំង) យ៉ាងតិច ៣ សន្លឹក
- រូបថតសាមីជន ៤ x ៦ សម ៣ សន្លឹក

ប្រការ៧ : ការសុំផ្លាស់ប្តូរគ្រូថ្នាំបូរាណដែលទទួលខុសត្រូវអគារលក់ឱសថបូរាណ ត្រូវបំពេញសំណុំលិខិតរបស់គ្រូថ្នាំបូរាណអ្នកជំនួសដូចខាងក្រោម :

- ពាក្យសុំផ្លាស់ប្តូរ " មានគំរូ" ១ ច្បាប់
- វិញ្ញាបនប័ត្រគ្រូថ្នាំបូរាណ ទទួលស្គាល់ដោយក្រសួងសុខាភិបាល ១ ច្បាប់
- ប្រវត្តិរូបសង្ខេបរបស់សាមីជន " មានគំរូ" ១ ច្បាប់
- វិញ្ញាបនប័ត្រសុខភាពចេញដោយមន្ទីរសុខាភិបាលរាជធានី-ខេត្ត ១ ច្បាប់ ៧

- លិខិតថ្កោលទោស ដែលនៅមានសុពលភាព ចេញដោយក្រសួងយុត្តិធម៌ ១ ច្បាប់
- គំនូសបំព្រួញទីតាំង ដោយមានចំណារឯកភាពពីសង្កាត់ឬឃុំ ១ ច្បាប់
- រូបថតបង្ហាញអគារ (ថតចម្លែងខាងក្នុង និងឃ្នាំង) យ៉ាងតិច ៣ សន្លឹក
- រូបថតសាមីជន ៤ x ៦ សម ៣ សន្លឹក

ប្រការ៨ : ក្រសួងសុខាភិបាល នឹងផ្តល់ចម្លើយ អំពីការសុំបើក ឬការសុំប្តូរទីតាំងអគារលក់ឱសថបូរាណ ឬការសុំផ្លាស់ប្តូរត្រួតថ្នាំបូរាណ ដល់សាមីជនយ៉ាងយឺតបំផុត ក្នុងរយៈពេល ៣០ថ្ងៃ គិតចាប់ពីថ្ងៃបានទទួលសំណុំលិខិតគ្រប់គ្រាន់និងត្រឹមត្រូវ នៅនាយកដ្ឋានឱសថ ចំណីអាហារ បរិក្ខារពេទ្យ និងគ្រឿងសំអាង តាមរយៈមន្ទីរសុខាភិបាលរាជធានី-ខេត្ត ។

ប្រការ៩ : ត្រួតថ្នាំបូរាណមួយរូប មានសិទ្ធិដាក់ពាក្យសុំបើកអគារលក់ឱសថបូរាណបានតែមួយកន្លែង នឹងមិនអាចប្រកបវិជ្ជាជីវៈសុខាភិបាលផ្សេងទៀតឡើយ ។

ប្រការ១០ : ក្រោយពីបានទទួលលិខិតអនុញ្ញាត ស្តីពី ការបើកអគារលក់ឱសថបូរាណ ពីក្រសួងសុខាភិបាល សាមីជនត្រូវបើកទ្វារបំរើសាធារណជនយ៉ាងយឺតបំផុត ៣ខែ ។ ផុតកំណត់ខាងលើ បើអគារលក់ឱសថបូរាណគ្មានដំណើរការទេនោះ លិខិតអនុញ្ញាតត្រូវទុកជាមោឃៈដោយស្វ័យប្រវត្តិ ។ ក្នុងករណីមានមូលហេតុសមស្របតាមការវាយតម្លៃរបស់មន្ទីរសុខាភិបាលរាជធានី-ខេត្ត រយៈកាលកំណត់ខាងលើអាចពន្យារបាន ៣ខែ ទៀតហើយបានតែមួយដងគត់ តាមសំណើរបស់សាមីជន ។

ប្រការ១១ : អំពីការរៀបចំអគារលក់ឱសថបូរាណ :

អគារលក់ឱសថបូរាណ ត្រូវដាច់ចេញពីកន្លែងស្នាក់នៅ មានអនាម័យស្អាតបាត ទាំងខាងក្នុង,ទាំងខាងក្រៅ និងមានការរៀបចំសមស្របតាមការកំណត់ដូចខាងក្រោម :

- ១-មានផ្ទៃក្រឡាអាជីវកម្មយ៉ាងតិច ១៦ ម^២
- ២-មានស្លាកសញ្ញាអគារលក់ឱសថបូរាណ ដែលមានផ្ទៃពណ៌ក្រហម អក្សរពណ៌លឿង ទំហំយ៉ាងតិច ០.៤ x ២.០ ម^២
- ៣-ហាមផ្សព្វផ្សាយពាណិជ្ជកម្មតាមគ្រប់រូបភាពលើស្លាកសញ្ញាអគារលក់ឱសថបូរាណ
- ៤-មានទូរស័ព្ទរូប ទូរទស្សន៍ និងកំណល់គ្រប់គ្រាន់សំរាប់តាំងលក់
- ៥-មានឃ្នាំងស្តុកឱសថបូរាណត្រឹមត្រូវ
- ៦-បន្ទប់ផ្សំឱសថប្រសិនបើមាន ត្រូវរៀបចំឱ្យបានសមស្របតាមបច្ចេកទេសឱសថសាស្ត្រ ។

ប្រការ១២ : អគារលក់ឱសថបូរាណអាចតាំងលក់នូវប្រភេទថ្នាំបូរាណដូចខាងក្រោម :

- ១-រុក្ខជាតិ សត្វ ឬសិលាជាតិគ្រប់ប្រភេទ ដែលមិនទាន់កែច្នៃ ឬបានកែច្នៃតាមវិធីសាស្ត្រសាមញ្ញ ដែលមានគុណភាពបង្ការ ឬព្យាបាលជម្ងឺ លើកលែងតែរុក្ខជាតិពុលដែលមានក្នុងបញ្ជីហាមឃាត់របស់ក្រសួងសុខាភិបាល
- ២-ផលិតផលឱសថបូរាណ ដែលមានលេខទិដ្ឋាការ-បញ្ជីការចុះហើយពីក្រសួងសុខាភិបាល ។

ប្រការ១៣ : អគារលក់ឱសថបូរាណមានសិទ្ធិដូចតទៅ :

- ១-ពិនិត្យព្យាបាលជម្ងឺ ដោយប្រើឱសថបូរាណ
- ២-លក់រាយនូវផលិតផលដូចមានចែងក្នុងប្រការ ១២
- ៣-ផ្សំឱសថបូរាណមួយចំនួនតាមក្បួនវេជ្ជសាស្ត្របូរាណក្នុងទ្រង់ទ្រាយតូច គឺផ្សំភ្លាមៗជូនអ្នកជម្ងឺ និងលក់ផ្ទាល់ក្នុងអគារលក់របស់ខ្លួន
- ៤-ការផលិតឱសថបូរាណក្នុងលក្ខណៈ ទ្រង់ទ្រាយមធ្យម ឬធំ គឺការលក់ដុំ និង ចែកចាយដល់អគារលក់ឱសថបូរាណនានា ត្រូវមានការអនុញ្ញាតពីក្រសួងសុខាភិបាល ។

ប្រការ ១៤ : ត្រូវហាមឃាត់ :

- ១-ការលក់ឱសថបូរាណក្លែងក្លាយ គ្មានគុណភាព
- ២-ការលក់ឱសថបូរាណលាយឡំជាមួយឱសថសម័យ
- ៣-ការលក់ឱសថបូរាណដែលបង្កគ្រោះថ្នាក់ មានក្នុងបញ្ជីហាមឃាត់របស់ក្រសួងសុខាភិបាល
- ៤-ការផលិតឱសថបូរាណដោយយកវត្ថុធាតុគីមីលាយផ្សំជាមួយ
- ៥-ការប្រកបអាជីវកម្មផ្សេងទៀតក្នុងអគារលក់ឱសថបូរាណ
- ៦-ការផ្សព្វផ្សាយពាណិជ្ជកម្មឱសថបូរាណដោយគ្មានការអនុញ្ញាតពីក្រសួងសុខាភិបាល
- ៧-ការព្យាបាលជម្ងឺដោយប្រើឱសថសម័យ ឬវេជ្ជសាស្ត្រសម័យ ។

ប្រការ១៥ : ក្នុងអគារលក់ឱសថបូរាណ ត្រូវមានវត្ថុមានរបស់ត្រូវថ្នាំបូរាណ ដើម្បីគ្រប់គ្រងសកម្មភាពអាជីវកម្មឱសថបូរាណ និងត្រូវទទួលខុសត្រូវចំពោះមុខច្បាប់ ។ ក្នុងករណីអវត្តមានត្រូវថ្នាំបូរាណទទួលខុសត្រូវ ត្រូវមានត្រូវថ្នាំបូរាណមួយរូបទៀតជំនួសដោយមានការអនុញ្ញាតពីក្រសួងសុខាភិបាល ។

ប្រការ១៦ : ក្រសួងសុខាភិបាលនឹងដកហូតវិញនូវច្បាប់អនុញ្ញាតបើក ឬ ប្តូរទីតាំង ឬ ប្តូរត្រូវថ្នាំបូរាណទទួលខុសត្រូវនៃអគារលក់ឱសថបូរាណ ក្នុងករណីពិនិត្យឃើញថា :


- ១-សាមីជនអនុវត្តមិនត្រឹមត្រូវតាមប្រការ ១១-១២-១៣-១៤-១៥
- ២-សាមីជនជាប់ក្នុងបញ្ជីផ្តោលទោសពីទោសឧក្រិដ្ឋណាមួយ ។


ប្រការ១៧ : ខុទ្ទកាល័យក្រសួងសុខាភិបាល អគ្គនាយកដ្ឋានបច្ចេកទេសសុខាភិបាល អគ្គាធិការដ្ឋានក្រសួងសុខាភិបាល អគ្គនាយករដ្ឋបាល និងហិរញ្ញវត្ថុ នាយកដ្ឋានឱសថ ចំណីអាហារ បរិក្ខារពេទ្យ និង គ្រឿងសំអាង និងមន្ទីរសុខាភិបាលរាជធានី-ខេត្ត មានភារកិច្ចអនុវត្តតាមប្រកាសនេះឱ្យមានប្រសិទ្ធភាព តាមភារកិច្ចរៀងខ្លួន ។


ប្រការ១៨ : ខ្លឹមសារប្រកាសលេខ ៥៧០ អបស/ឱអបស ចុះថ្ងៃទី ៦ ខែ តុលា ឆ្នាំ ១៩៩៨ របស់ក្រសួងសុខាភិបាល ព្រមទាំងបទបញ្ញត្តិទាំងឡាយណាដែលមានខ្លឹមសារផ្ទុយពីប្រកាសនេះ ត្រូវចាត់ទុកជានិរាករណ៍ ។

ប្រការ១៩ : ប្រកាសនេះមានប្រសិទ្ធភាព ចាប់ពីថ្ងៃចុះហត្ថលេខានេះតទៅ ។ 

ចម្លងជូន :

- អគ្គលេខាធិការដ្ឋានរដ្ឋសភា
- មន្ទីរការពាររដ្ឋមន្ត្រី
- ក្រសួងយុត្តិធម៌
- ក្រសួងទំនាក់ទំនងសភា និងអធិការកិច្ច
- សាលាក្រុងភ្នំពេញ "ដើម្បីជ្រាបជាព័ត៌មាន និងសហការ"
- អគ្គាធិការដ្ឋានក្រសួងសុខាភិបាល
- អគ្គនាយកដ្ឋានបច្ចេកទេសសុខាភិបាល
- លេខាធិការដ្ឋានគណៈកម្មការលុបបំបាត់ឱសថក្លែងក្លាយរាជធានី-ខេត្ត
- មន្ទីរសុខាភិបាលរាជធានី-ខេត្ត
"ដើម្បីអនុវត្ត"
- ឯកសារ
- កាលប្បវត្តិ 




ប៊ឹម ប៊ុនហេង